

السلام علیکم ورحمۃ اللہ وبرکاتہ

کیا یہ جائز ہے کہ انسان کسی عدد اور گنتی کو یا کسی دن یا مہینے وغیرہ کو سعد یا نحس سمجھے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

یہ چیز کسی طرح جائز نہیں ہے بلکہ مشرکین اور اہل جاہلیت کے لوگوں کی عادات میں سے ہے جن کی تردید و ابطال کے لیے دین اسلام آیا ہے۔ شریعت میں ان اعمال کے حرام ہونے کی صراحت آئی ہے، بلکہ یہ شرک ہے اور ان چیزوں کا کسی نفع کے حاصل ہونے یا نقصان سے، بچاؤ میں قطعاً کوئی عمل دخل نہیں ہے۔ کیونکہ اللہ عزوجل کے علاوہ کہیں کوئی عطا کرنے والا، روک لینے والا، نفع دینے والا یا نقصان پہنچانے والا نہیں ہے۔ اللہ تعالیٰ کا فرمان ہے:

وَإِنْ يَسْكُتَ اللَّهُ بِضُرِّ فَلَا كُشْفَ لَهُ إِلَّا بُرْهَانٌ يُرَدُّكَ بَيْنَ فَلَاحٍ وَفُلْجٍ... ۱۰۷ ... سورۃ یونس

”اگر اللہ تمہیں کوئی نقصان پہنچائے تو اسے دور کرنے والا بھی اس کے علاوہ اور کوئی نہیں ہے۔“

حضرت ابن عباس رضی اللہ عنہ سے روایت ہے کہ نبی صلی اللہ علیہ وسلم نے فرمایا: ”اگر ساری امت والے اس بات پر اتفاق کر لیں کہ تجھے کچھ فائدہ دینا ہے، تو وہ سب مل کر تجھے کوئی فائدہ نہ دے سکیں گے مگر اتنا ہی جو اللہ نے تیرے لیے لکھ دیا ہے۔ اور اگر وہ سب اس بات پر اتفاق کر لیں کہ تیرا کچھ نقصان کرنا ہے تو وہ تیرا کچھ نہ بگاڑ سکیں گے مگر اتنا ہی جو اللہ نے تیرے خلاف لکھ دیا ہے، قمیض اٹھالی گئی ہیں اور حصیے خشک ہو چکے ہیں۔“ (سنن ترمذی، کتاب صفۃ الرقائق والورع، باب صفۃ اوائی الخوض، باب منہ، حدیث: 2516، صحیح مسند احمد بن حنبل: 1/293، حدیث: 2669، اسنادہ قوی)

حضرت ابوہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: ”(بیماری کا) کوئی متعدی ہونا نہیں، کوئی بدفالی نہیں، کوئی اونی نہیں [1] اور نہ کوئی صفر ہے“ (صحیح البخاری، کتاب الطب، باب الخزام، حدیث: 5380، صحیح مسلم، کتاب السلام، باب لاعدوی ولا طیرۃ... حدیث: 2220) اور ایک روایت میں ہے ”کوئی ستارہ نہیں، کوئی بصوت نہیں۔“ (صحیح مسلم، کتاب السلام، باب لاعدوی ولا طیرۃ... حدیث: 2220، حدیث: 2221)

صاحب شریعت علیہ السلام نے ان سب چیزوں کی نفی کی ہے اور بتایا ہے کہ ان کا کوئی وجود نہیں، نہ کوئی تاثیر ہے۔ بلکہ یہ دلوں میں آنے والے وهم اور فاسد خیالات ہیں۔ ”کوئی صفر نہیں“ میں آپ نے واضح فرمایا کہ اہل جاہلیت جو صفر کے مہینہ کو نحس سمجھتے تھے اور یہ کہ اس میں مصائب اور مشکلات ہوتی ہیں، یہ سب غلط اور باطل ہے۔ آپ نے بتایا کہ یہ بھی دیگر مہینوں کی طرح کا ایک مہینہ ہے۔ کسی نفع کے حاصل ہونے یا دکھ تکلیف کے اٹھنے پھلنے میں اس کا کوئی اثر نہیں ہے۔ یہی حال راتوں اور دنوں کا ہے اور سب گھڑیاں اور ساعتیں ایک سی ہیں۔ اہل جاہلیت بدھ کے دن کو نحس سمجھتے تھے اور ماہ شوال کو برائیال کرتے تھے بالخصوص اس میں نکاح کرنا بہت بجاری سمجھتے تھے۔ اس بارے میں ام المومنین عائشہ رضی اللہ عنہا فرمایا کرتی تھیں: ”رسول اللہ صلی اللہ علیہ وسلم نے مجھ سے ماہ شوال میں شادی کی تھی، بھلا مجھ سے بڑھ کر بھی کسی کو آپ کے ہاں مقام و مرتبہ ملا ہے؟“ (صحیح مسلم، کتاب النکاح، باب استحباب الترویج والترویج فی الشمال... حدیث: 1423، مسند احمد بن حنبل: 6/54، حدیث: 24317، اسنادہ صحیح علی شرط الشیخین)

ان اعداد اور ایام وغیرہ کو منحوس جاننا ایسی ہی جیسے کہ رافضی لوگ دس کے عدد کو نحس سمجھتے ہیں کیونکہ انہیں صحابہ رسول میں سے جنت کی بشارت دینے والے ”عشرہ مبشرہ“ سے بغض و عداوت ہے، یہ سراسر ان کی جہالت اور کم عقلی دلیل ہے اور اس مسئلے کو شیخ الاسلام امام ابن تیمیہ رحمۃ اللہ علیہ نے منہاج السنہ میں بڑی تفصیل سے لکھا ہے اور یہ کتاب رافضی کی تردید میں بڑی جامع ہے۔

ایسے ہی ستارہ پرست اور نجوم کا ضبط رکھنے والے لوگوں نے اوقات کو ساعات سعد اور نحس میں تقسیم کر رکھا ہے۔ جبکہ دین اسلام میں ستاروں کی تاثیر کا عقیدہ رکھنا حرام بتایا گیا ہے اور یہ جادو کی ایک قسم ہے، جس کی تفصیل اپنے مقام پر موجود ہے۔ الرض یہ سب باتیں جاہلیت کی عادات میں سے ہیں جن کی شریعت نے تردید و نفی کی ہے۔

امام ابن القیم رحمۃ اللہ علیہ فرماتے ہیں کہ ”تظہیر سے مراد کسی چیز کو دیکھ کر یا اس کی آواز سن کر اس سے بدفال لینا ہے۔ اگر کوئی انسان اس سے متاثر ہو کر اپنے کام سے باز آگیا مثلاً سفر سے واپس آجائے یا جو کام کرنا چاہ رہا تھا بھڑو دیا تو اس نے شرک کا دروازہ کھٹکھٹایا بلکہ اس میں داخل ہو گیا اور اللہ پر توکل سے بری ہو گیا، اپنے لیے اس نے غیر اللہ سے خوف اور غیر اللہ کے ساتھ تعلق کا دروازہ کھول لیا۔ ایسی بدفالی نے اس کو ”ایک نفع و ایک نفعین ۵“ اور ”فاغبنہ و توکلن علیہ“ اور ”علیہ توکلن وانیہ نسیب ۸۸“ کے مقام سے گرا دیا۔ اس کا دل غیر اللہ کی عبادت اور غیر اللہ پر توکل سے متعلق ہو گیا۔ اس کا دل، ایمان اور حال سب خراب ہوا۔ بدشگون کی تیروں کا نشانہ بن گیا جو اب ہر طرف سے اس کی طرف بھجھاڑ کرتے رہیں گے۔ ایک شیطان اس کے لیے مقرر ہو گیا جو اس کی دنیا و دین کو اس کے لیے خراب کرتا رہے گا۔ کتنے ہی لوگ ہیں جو اس طرح سے دنیا و آخرت کے خسارے میں پڑے ہیں۔ الغرض بدفالی و بدشگون کی حرام ہونے کے دلائل معروف اور پہلے لپٹے مقامات پر موجود ہیں۔ یہاں ہم مذکورہ بالا کلمات ہی پر اکتفا کرتے ہیں۔“ (ماخوذ از فتاویٰ الاذقیہ، طبع: 1375ھ) (محمد بن ابراہیم آل الشیخ)

عہد اسلام کو توڑنے اور اسے باطل کرنے والے امور اور یہ دس ہیں

اے مسلمانو! تمہیں معلوم ہونا چاہیے کہ اللہ سبحانہ و تعالیٰ نے تمام بندوں پر فرض کیا ہے کہ اسلام قبول کریں، اور اسے مضبوطی سے تھامے رہیں اور ہر اس بات سے دور رہیں جو اس کے خلاف ہو۔ اللہ تعالیٰ نے اپنے نبی محمد صلی اللہ علیہ وسلم کو اسی غرض سے مبعوث فرمایا ہے کہ بندوں کو اس کے دین کی دعوت دیں۔ اللہ نے بتایا ہے کہ جس نے آپ صلی اللہ علیہ وسلم کی فرمانبرداری کی وہ ہی ہدایت یافتہ ہے اور جس نے آپ سے منہ پھیرا وہ گمراہ ہے۔ علمائے امت نے (باب المرتدین) بہت سے ایسے امور گنوائے ہیں جن سے آدمی کا اسلام و ایمان باطل ہو جاتا ہے، آدمی دین سے خارج ہو جاتا ہے اور اس کا خون اور مال حلال ہو جاتا ہے۔ ان میں سے دس امور بہت ہی اہم ہیں جنہیں امام محمد بن عبد الوہاب رحمہ اللہ اور دیگر علماء نے ذکر کیا ہے۔ درج ذیل سطور میں اختصار سے ان کا ذکر کیا جاتا ہے تاکہ آپ اور دوسرے لوگ ان سے محتاط رہیں۔ ان کے آخرین کچھ توضیحات بھی پیش کی گئی ہیں۔

:- ان باطل امور میں سب سے پہلے اللہ کی عبادت میں شرک کرنا ہے۔ اللہ تعالیٰ کا فرمان ہے 1

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونِ ذَلِكَ لِمَنْ يَشَاءُ ۚ ... سورة النساء ۱۱۶

”بلاشبہ اللہ تعالیٰ اس بات کو نہیں بخشنے گا کہ اس کے ساتھ کسی کو شریک کیا جائے البتہ اس کے علاوہ جسے چاہے گا بخش دے گا۔“

اور فرمایا:

إِنَّ مَنْ يُشْرِكْ بِاللَّهِ فَحَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ ۚ وَنَالِ الظَّالِمِينَ مِنْ أَنْصَارٍ ۚ ... سورة المائدة ۷۲

”بلاشبہ جس نے اللہ کے ساتھ شرک کیا، اللہ نے اس پر جنت کو حرام کر دیا ہے اور اس کا ٹھکانہ آگ ہے اور ظالموں (مشرکوں) کا کوئی حمایتی نہیں۔“

اس ضمن میں یہ بھی ہے کہ مردوں کو پکارنا، ان سے مدد حاصل کرنا، ان کے نام کی مذودینا اور ان کے نام سے ذبح کرنا بھی شرک کے کام ہیں۔

۔ اگر کوئی اپنے اور اللہ کے درمیان واسطے وسیلے بنائے کہ ان ہی سے دعائیں کرے، ان سے سفارشوں کا سوالیہ اور ان ہی پر توکل اور اعتماد کرے تو یہ بھی شرک ہے (جس سے بندے کا اسلام و ایمان باطل ہو جاتا ہے)۔ 2

۔ جو شخص مشرکین کو کافر نہ سمجھے یا ان کے کفر میں شک کرے یا ان کے مذہب کو صحیح قرار دے، کافر ہے۔ 3

۔ اگر کسی کا یہ عقیدہ ہو کہ کسی غیر نبی کا طریقہ نبی صلی اللہ علیہ وسلم کے طریقے سے بڑھ کر اور کامل ہے یا اس کا حکم و فیصلہ نبی صلی اللہ علیہ وسلم کے حکم اور فیصلے سے بہتر ہے تو ایسا انسان بھی کافر ہے۔ جیسے کہ لوگ اپنے 4 طاغوتوں [2] کے احکام کو اللہ و رسول کے حکم سے بڑھ کر جلتے ہیں۔

:- اگر کوئی شخص خواہ رسول اللہ صلی اللہ علیہ وسلم کی سنت پر عمل کر رہا ہو مگر اسے ناپسندیدہ، مکروہ اور مبنوع سمجھتا ہو تو کافر ہو جاتا ہے کیونکہ اللہ تعالیٰ کا فرمان ہے 5

ذَلِكَ بِأَنَّهُمْ كَرِهُوا أَنْزَلَ اللَّهُ فَخَبَّطَ أَعْمَالَهُمْ ۚ ... سورة محمد ۹

”یہ اس لیے ہے کہ ان منافقوں نے اللہ کے نازل کیے کو ناپسند اور مکروہ جانا ہے تو اللہ نے ان کے اعمال ضائع کر دیے ہیں۔“

:- اگر کوئی دین محمد صلی اللہ علیہ وسلم میں سے کسی چیز کا مذاق اڑائے یا کسی ثواب یا عذاب کا ٹھٹھا کرے تو وہ کافر ہو جاتا ہے۔ اس کی دلیل اللہ تعالیٰ کا یہ فرمان ہے 6

قُلْ بِاللَّهِ وَآيَاتِهِ وَرَسُولِهِ كُفُّوا عَنْ أَنْفُسِكُمْ أَنْتُمْ أَوْلَىٰ بِمَا كُفَرْتُمْ بَعْدَ إِيمَانِكُمْ ۚ ... سورة التوبة ۱۰۱

”کہہ دیجیے کہ بھلا تم اللہ اور اس کی آیات اور اس کے رسول سے مذاق کرتے ہو، اب کسی عذر معذرت کی ضرورت نہیں، تم لوگ اپنے ایمان کے بعد کافر ہو چکے ہو۔“

:- جاوود کرنا کرنا، کسی کی محبت میں گرفتار کرنا کرنا یا ان میں دشمنی اور پھوٹ ڈال دینا بھی اسی میں شامل ہے۔ توجو یہ کام کرے یا اس سے راضی ہو، کافر ہو جاتا ہے۔ اس کی دلیل اللہ کا یہ فرمان ہے 7

وَمَا يُظْلَمَانِ مِنْ أَثَمٍ نَحْنِي يَقُولَا إِنَّهُنَّ هُمَا فَتَنَّا فَلَا تَكْفُرْ ۚ ... سورة البقرة ۱۰۲

”اور وہ یہ جادو کسی کو نہ سکھاتے تھے حتیٰ کہ اسے بتا دیتے تھے کہ ہم تو آزمائش میں، تو کفر مت کر۔“

:- مسلمانوں کے برخلاف مشرکوں کی مدد اور ان کا تعاون کرنا، کفر ہے جیسے کہ اللہ تعالیٰ کا فرمان ہے 8

وَمَنْ يَتَّخِمْ مِتْرَكُمْ فَاِنَّهُ مُشْرِكٌ ۚ إِنَّ اللَّهَ لَا يَهْدِي الْقَوْمَ الظَّالِمِينَ ۚ ... سورة المائدة ۵۱

”اور تم میں سے جو ان یهود و نصاریٰ سے دوستی رکھے، تو وہ ان ہی میں سے ہے، بلاشبہ اللہ تعالیٰ ظالموں کو ہدایت نہیں دیتا۔“

:- اگر کسی کا یہ عقیدہ ہو کہ کچھ لوگوں کا شریعت محمدیہ صلی اللہ علیہ وسلم سے نکل جانا جائز ہے اور انہیں اس کی پابندی کی ضرورت نہیں تو ایسا آدمی کافر ہو جاتا ہے جیسے کہ اللہ تعالیٰ کا فرمان ہے 9

وَمَنْ يَخْتِمْ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ مِنَ الْآفِرِينَ ۚ ... سورة آل عمران ۸۵

”اور جس کسی نے اسلام کے علاوہ اور کوئی دین چاہا، تو اس سے یہ برگزیدہ قبول نہ ہوگا اور وہ آخرت میں خسارہ پانے والوں میں ہوگا۔“

:- اللہ کے دین سے بے رشی اختیار کرنا کہ نہ اسے سیکھے اور نہ اس پر عمل کرے تو ایسا آدمی بھی کافر ہو جاتا ہے۔ اس کی دلیل یہ ہے کہ اللہ تعالیٰ نے فرمایا 10

وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ ثُمَّ أَعْرَضَ عَنْهَا إِنَّا مِنَ الْمُجْرِمِينَ مُنْتَقِمُونَ ۚ ۲۲ ... سورة السجدة

”اور اس شخص سے بڑھ کر اور کون زیادہ ظالم ہے جسے اس کے رب کی آیات سے نصیحت کی گئی تو وہ ان سے منہ موڑ لے، بلاشبہ ہم مجرموں سے انتقام لیں گے۔“

یہ سب امور جو ذکر ہوئے آدمی کے اسلام و ایمان کو باطل کر دینے والے ہیں، اور اس میں کوئی فرق نہیں کہ ان کا مرتبہ مذاق میں یہ کرے یا حقیقت میں یا کسی کے خوف سے۔ ہاں اگر کوئی انتہائی مجبور کر دیا جائے (کہ اسے اپنی جان کا اندیشہ ہو، تو کچھ رعایت ہے)۔ یہ سب باتیں انتہائی خطرناک ہیں اور لوگوں سے اکثر سرزد ہوتی رہتی ہیں۔ تو ہر مسلمان کو چاہئے کہ ان سے انتہائی محتاط رہے، اور ان سے ڈرتا رہے۔ ہم اللہ سے پناہ چاہتے ہیں کہ کوئی ایسا کام کر بیٹھیں جو اس کی ناراضی کا موجب ہو یا کسی عذاب الیم کا سبب بنے۔

وصلی اللہ علی خیر خلقہ محمد و علی آلہ وصحبہ اجمعین

امام رحمۃ اللہ علیہ (امام محمد بن عبد الوہاب رحمۃ اللہ علیہ) کا کلام مکمل ہوا

مذکورہ بالا میں جو تہی قسم جو بیان ہوئی ہے کہ ”اگر کوئی کسی غیر نبی کا طریقہ نبی صلی اللہ علیہ وسلم کے طریقے سے بڑھ کر جانے، یا اس کے فیصلے کو نبی صلی اللہ علیہ وسلم کے فیصلے سے بہتر سمجھے تو یہ کفر ہے“، اس میں یہ بات بھی آ جاتی ہے کہ اگر کسی کا یہ عقیدہ ہو کہ لوگوں کے خود ساختہ نظام و قوانین شریعت اسلام سے افضل ہیں، یا اس کے برابر ہیں، یا کوئی یہ سمجھے کہ ان کے تحت فیصلے کرنا کرنا جائز ہے، تو یہ سوچ بھی کفر ہے۔

یا کوئی اگر یہ عقیدہ رکھتا ہو کہ شریعت الہیہ اور نظام اسلام ہے تو افضل مگر اس صدی میں اس کی تطبیق و تنفیذ درست نہیں ہے، یا یہ دین ہی مسلمانوں کی پستی اور پسپائی کا سبب ہے، یا یہ سمجھے کہ یہ دین ہر انسان کا ذاتی معاملہ ہے، زندگی کے باقی معاملات میں اس کا کوئی عمل دخل نہیں ہے تو فکرو عمل کے یہ سب امور کفر ہیں۔

اس میں یہ بھی ہے کہ اگر کوئی یہ سمجھے کہ اللہ کے حکم کی تنفیذ مثلاً چور کا ہاتھ کاٹنا یا شادی شدہ زانی کو سنگسار کرنا دور حاضر میں مناسب نہیں ہے۔

یا یہ عقیدہ رکھے کہ معاشرتی معاملات اور حدود وغیرہ میں شریعت الہی کے علاوہ دیگر قوانین کے تحت فیصلے کرنا کرنا جائز ہے۔ خواہ اس کا عقیدہ ہو کہ شریعت ہی افضل ہے (یہ کفر ہے)۔ کیونکہ اس فکرو عمل سے اس نے اللہ کے حرام کردہ کو حلال جانا ہے۔ اور ایسے ہی اگر کوئی دین اسلام میں معلوم و معروف حرام چیزوں کو حلال سمجھے مثلاً زنا کاری، شراب نوشی، سود اور شریعت الہیہ کے علاوہ فیصلے کرنا کرنا تو ایسا شخص بالاجماع مسلمین کا کفر ہے۔

ہماری اللہ عزوجل سے دعا ہے کہ ہم سب کو ان اعمال کی توفیق عنایت فرمائے جو اس کی رضا مندی کا باعث ہیں اور ہمیں اور تمام مسلمانوں کو صراطِ مستقیم پر ثابت قدم رکھے، بلاشبہ وہ سننے والا اور قریب ہے۔

مترجم عرض کرتا ہے کہ ”ہامہ“ کے ترجمہ میں تفصیل ہے۔ النہایہ ابن اثیر میں ہے کہ ”اس کے ایک معنی کھوپڑی کے ہیں اور ایک پرندے کو بھی کہتے ہیں جس سے کہ عرب بدفالی سمجھتے تھے اور حدیث میں یہی مراد ہے اور [1] سمجھتے تھے یہ رات کو نکلتا ہے۔ کچھ نے اس کا مضموم ”الو“ بھی بتایا ہے اور یہ بھی کہتے ہیں کہ عرب کا خیال تھا کہ اگر کسی مقتول کا بدلہ نہ لیا جائے تو اس کی روح ایک پرندے کی شکل اختیار کر لیتی ہے اور پھر وہ پکارتا رہتا ہے، ”مجھے پلاؤ مجھے پلاؤ“ اگر بدلہ لے لیا جائے تو وہ اڑ جاتا ہے۔ کچھ نے کہا کہ میت کی پڑیاں یا اس کی روح پرندہ بن کر اڑتی رہتی ہے جسے کہ صدی کہتے تھے۔ اسلام نے ان سب کی تردید کی ہے۔

طاغوت / طاغیہ سے مراد وہ بت اور (باطل) معبود ہیں جن کی مشرک لوگ عبادت کرتے ہیں جن کی مشرک لوگ عبادت کرتے ہیں اور شیطان پر بھی اس کا اطلاق ہوتا ہے، اور ہر ایسے شخص پر بھی بولا جاتا ہے جو اپنے کفر اور [2] (سرکشی میں حد سے بڑھا ہوا جو جیسے کہ قوم قبیلے یا ملکوں کے حاکم اور رئیس جو عوام سے اپنی من مانی کروا رہے ہیں۔) (النہایہ فی غریب الحدیث)

هذا ما عندي والله أعلم بالصواب

احکام و مسائل، خواتین کا انسائیکلو پیڈیا

صفحہ نمبر 95

محدث فتویٰ